

[26th March 1964

தற்கொலை செய்துகொண்டதாகச் சொல்லப்படுகிறது. போலீஸாரால் அடித்து துன்புறுத்தப்பட்டு, செத்தார்களென்று ஏதேனும் செய்தி சர்க்காருக்கு வந்திருக்கிறதா?

கனம் திரு. எம். பக்தவத்சலம் : கனம் அங்கத்தினருக்கே அம்மாதிரி செய்தி கிடைக்கவில்லையென்றால், நான் சொடுப்பதற்கில்லை. போலீஸாரால் அடித்துத் துன்புறுத்தப்பட்டவர்களும் இல்லாமவில்லை. இதையெல்லாம் அரசாங்கம் அப்போதைக்கப்போது கவனித்து நடவடிக்கை எடுத்துக்கொண்டு வருகிறது.

திரு. கோ. சி. மணி : குறிப்பிட்ட போலீஸ் லாக்கப்பில் இருந்த கைதி தற்கொலை செய்துகொள்வதற்குக் காரணமென்ன?

கனம் திரு. எம். பக்தவத்சலம் : அதுபற்றி என்னிடம் தகவல் இல்லை.

திரு. இராம. அரங்கண்ணல் : ஆளுங் கட்சியினர் தங்களுடைய அரசியல் விருப்பு வெறுப்புகளுக்காக போலீஸ் அதிகாரிகளை நாடுகின்ற காரணத்தால் இப்படிப்பட்ட சம்பவங்கள் நடப்பதால், ஒரு நீதிபதியைக் கொண்டு விசாரணை நடத்துவதற்கு அரசாங்கம் உத்தேசிக்குமா? இனி மேலாவது நல்ல முறையில் விசாரணை செய்து இப்படி நிகழ்ச்சிகள் பெருகுவதற்குக் காரணமென்ன என்பதை கண்டு அறிய அரசாங்கம் முன்வருமா?

கனம் திரு. எம். பக்தவத்சலம் : இதை விசாரித்தது ஒரு மாஜிஸ்ட்ரேட்.

“கேர்” பால் பவுடர்

* 409 கேள்வி.—**திரு. பி. முருகையன் :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஒரு வருடத்திற்கு அமெரிக்காவிடம் இருந்து நமது அரசாங்கத்திற்கு எவ்வளவு ரூபாய் மதிப்புள்ள பால் பவுடர் கிடைக்கிறது?

THE HON. SRI M. BHAKTAVATSALAM : The value of milk powder received from America through the CARE Organisation during 1963-64 is about Rs. 1.12 crores.

கம்பனிப் பூச்சி ஒழிப்பு

* 410 கேள்வி.—**திரு. கி. நாராயணசாமி பிள்ளை :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-63-ல் தென்னாற்காடு ஜில்லாவிலே புஞ்சை நிலங்களிலே கம்பனிப் பூச்சியை ஒழிக்க “ஏரியல் ஸ்ப்ரே” (Aerial spray) செய்வதற்காக சர்க்கார் எவ்வளவு Subsidy கொடுத்தது?